

Nhtio: 22-11-2023

Anhte Hkristan ni gaw Tsaw ra myit hte seng ai lam ma hkra hta gwi hkrim ai hte shang lawm nga ra ai lam Wa Sarabyin Tsun Lai Wa

Wa sarabyin Francis kawn Lai wa sai bat masum ya shani shawa Masha ni hte hkrum ai ten hta mungkan jut shara shagu hta nga ai anhte Hkristan ni a masa hte seng ai hpe ndau shana ai hta, Madu Yesu anhte hte hkrum shaga ai hta hpa gin hka dawdan masat ai lam n nga ai sha anhte yawng ni a matu Mungga nli gat hkai wa ai lam hpe madung da nna tsun lai wa ai.

Wa Sarabyin kawn November 22 ya shani Shiga madat shawa ni hte hkrum ai ten hta kam sham ai hpung masha ni hpe lai wa sai shawng na bat hta tsun lai wa sai "Joy" hte seng ai lam hpe bai myit dum sumru yu na hpe shawng nnan hpaw hpang ai mungga hku nna tsun lai wa ai.

Wa Sarabyin kawn daini na Christan ni hpe no lahkawng hku nna ndau shana tsun mayu ai lam gaw "It is for everyone" re ai hpe matsing da matu tsun lai wa ai.

Wa Sarabyin kawn "anhte ni kaja wa Madu Yesu hte hkrum katut ai rai yang anhte a prat hpe tinang galaw lu ai hta grau nna galaw lu ai ah tsam nga wa ai" hpe tsun lai wa ai. Kahtap na Wa sarabyin kawn "the humanizing power and fulfilment" ngu ai gaw anhte num hte la shagau hte seng ai Madu Yesu ra sharawng yaw shada da ai lam re ai hpe tsun lai wa ai.

Ndai lam hte seng nna Wa Sarabyin kawn shi a "Apostolic Exhortation Evangellii gadium hpe la kap let, masha shagu hta mungga madat na ahhkang nga ai lam hpe madung da na tsun lai wa ai. Dai hte maren anhte Chritsan ni gaw masha ni hpe garan gin hka ai lam n galaw ai sha Mungga hpe hkaw tsun na lit nga ai hpe mung tsun shadum da Lai wa ai.

Wa Sarabyin kawn matut nna "Brothers and sisters" anhte ni gaw Mungkan ting a matu Gospel hpe hkaw tsun na hpe lit la daw jau nga ai masha ni re ai hpe myit dum la na hte anhte hkum hta nga ai ahtsam ni hpe anhte ni grau grau nna lu galaw ai ngu ai hpe mung tinang hkum tinang chye gin hka nna galaw shakut sa wa na matu tsun lai wa ai.

Matut nna Wa Sarabyin kawn "Madu Yesu a hkrun lam gaw anhte ni yawng a matu prat ting a matu hka ja la na lam re ai hpe" tsun madun lai wa ai. Dai hpang Wa sarabyin kawn Mahte a kabu gara shiga hta na Hka Nan Num langai mi gaw shi a Kasha hpe shamai ya na matu Madu Yesu hpe karum hpyi Lai wa ai lam hpe bai myit sumru na matu tsun lai wa ai. Nnan hta shi a makam masham hpe yu nna Madu Yesu gaw Israela amy ni a matu ngai du sa ai hte u ga amy ni a matu du sa wa ai nre ai hpe bai nhtang tsun dan Lai wa ai.

Matut nna e Hka Nan Num gaw shi a Makam masham ngang ai hpe shi tsun ai ga hpe yu nna mu lu nga ai..dai gaw Gwi pi shi madu a angam hpe lu sha ai nga nna Madu Yesu hpe bai htan tsun Lai wa ai. Shaloi Dai lam hpe mu nna Madu Yesu gaw shi a ngang kang ai Makam masham hpe mu mada ai a majaw shi hpyi shawn ai Akyu hpe jaw ya Lai wa ai.

“ndai zuphpawng htaung lak lai ai lam nga ai hpe” Wa sarabyin kawn madi madun dan lai wa ai. “dai gaw Madu Yesu a myit hpe lu galai shai ya ai sha nrai nkam sham ai num hkum nan mung galai shai mat ai, bai nna Madu Yesu gaw shi hkaw tsun ai gaw shi hte seng ai masha ni a matu sha nrai masha yawng a matu re ai hpe shi hkum nan anhte hpe madun dan ya nga ai lam hpe” tsun san lang dan lai wa ai.

Wa sarabyin kawn shi a mungga hpe gin chyum dat tsun Lai wa ai hta Karai Kasang lata la hkrum ai masha gaw shi kaw na masha law law de du chyam shabra wa na matu re ai hpe tsun lai wa ai.

Ndai lam gaw Karai Kasang a “pact” rai nga ai. “Karai Kasang hte Manang re ai ni yawng gaw kaja ai akyu chyeju hte mahkrum madup ni hpe lu la ai zawn maga mi hta shi jaw ai magam lit ni hpe mung gun hpai ra nga ai lam jat na tsun lai ai.

Wa sarabyin kawn Karai Kasang shaga lata la hkrum ai wa gaw tinang hkum tinang rawt jat la lu na matu sha nrai masha law law a matu tsawra myit hte seng ai lam ni hta gwi gwi shang lawm ai lam hpe hpum dim da tsun shaga lai wa ai.

<https://www.vaticannews.va/en/pope/news/2023-11/pope-francis-general-audience-proclamation-joy-gospel-everyone.html>